

سنڌ ايڪٽ نمبر III مجريه 1977

SINDH ACT NO.III OF 1977

اين اي ڊي يونيورسٽي آف انجنيئرنگ اينڊ ٽيڪنالاجي
ايڪٽ، 1977

THE N.E.D UNIVERSITY OF ENGINEERING AND TECHNOLOGY ACT, 1977

فهرست (CONTENTS)

تمهيد (Preamble)

دفعات (Sections)

باب-I

شروعاتي

CHAPTER - I

PRELIMINARY

1. مختصر عنوان ۽ شروعات

Short title and commencement

2. وصفون

Definitions

باب-II

يونيورسٽي

CHAPTER-II

THE UNIVERSITY

3. هيٺ

Incorporation

4. يونيورسٽي جا اختيار

Powers of the University

5. يونيورسٽي جو دائره اختيار
Jurisdiction of the University
6. يونيورسٽي سمورن طبقن، فرقن وغيره لاءِ کليل هوندي
University opens to all classes creeds etc.
7. يونيورسٽي ۾ پڙهائي
Teaching in the University
8. يونيورسٽي شاگرد يونين
University Students union

باب-III

چانسلر ۽ پرو چانسلر

CHAPTER-III

CHANCELLOR AND PRO CHANCELLOR

9. چانسلر
Chancellor
10. معائنو
Visitation
11. پرو چانسلر
Pro-Chancellor

باب-IV

يونيورسٽي جون اختياريون

CHAPTER-IV

AUTHORITIES OF THE UNIVERSITY

12. اختياريون
Authorities
13. سينٽ
Senate
14. سينٽ جا اختيار ۽ ذميداريون
Powers and duties of the Senate
15. سنڊيڪيٽ

- Syndicate
16. سنڊيڪيٽ جا اختيار ۽ ذميداريون
Powers and duties of the Syndicate
17. اڪيڊمڪ ڪائونسل
Academic Council
18. اڪيڊمڪ ڪائونسل جا اختيار ۽ ذميداريون
Powers and duties of the Academic Council
19. ٻين اٿارٽين جي جوڙجڪ، ڪم ڪار ۽ اختيار
Constitution functions and powers of other Authorities
20. ڪجهه اٿارٽين پاران ڪميٽين جي مقرري
Appointment of Committees by certain Authorities
21. اٿارٽين جي ميمبرن جي عهدي جي مدي جي شروعات
Commencement of term of office of members of
Authorities
22. اٿارٽين جي ميمبرشپ بابت تڪرار
Dispute about membership of Authorities
23. اٿارٽين جي جوڙجڪ ۾ رنڊڪون
Voids in the constitution of Authorities
24. اٿارٽين جي ڪارروائين جي توثيق
Validity of proceedings of authorities
25. اٿارٽين جي ڪارروائين کي ختم ڪرڻ
Annulment of proceedings of Authorities
- باب-V
- يونيورسٽي جا عملدار
CHAPTER-V
OFFICERS OF THE UNIVERSITY
26. يونيورسٽي جا عملدار
Officers of the University
27. وائيس چانسلر

- Vice Chancellor
28. وائيس چانسلر جا اختيار ۽ ذميداريون
Powers and duties of the Vice Chancellor
29. رجسٽرار
Registrar
30. ڊائريڪٽر آف فنانس
Director of Finance
31. امتحان جو ڪنٽرولر
Controller of Examinations
32. ريزيڊنٽ آڊيٽر
Resident Officer
33. ٻيا عملدار
Other Officers

باب-VI

عملدار، استاد ۽ يونيورسٽي جا ٻيا ملازم

CHAPTER-VI

OFFICERS, TEACHERS AND OTHER EMPLOYEES OF THE UNIVERSITY

34. عملدارن وغيره جي ٻين يونيورسٽين يا سرڪاري آفيسن ڏانهن يا مان
بدلي
Transfer officers, etc. to or from other Universities or
Government offices
35. سبب ڄاڻائڻ جو موقعو
Opportunity to show cause
36. سنڊيڪيٽ کي اپيلون ۽ انهن تي نظر ثاني
Appeals to and review by Syndicate
37. سپر اينوئيشن جي عمر
Age of Superannuation
38. پينشن، انشورنس، گريجوئٽي، پروويڊنٽ فنڊ ۽ بينيوولينٽ فنڊ

Pension insurance Gratuity, provident Fund and
Benevolent Fund

باب-VII

يونيورسٽي فنڊ

CHAPTER-VII

UNIVERSITY FUND

39. يونيورسٽي فنڊ

University Fund

40. آڊٽ ۽ اڪائونٽس

Audit and Accounts

باب-VIII

ڪاليجن جو يونيورسٽي سان الحاق ٿيڻ

CHAPTER-VIII

AFFILIATION OF COLLEGES TO UNIVERSITY

41. افيليشن

Affiliation

42. ڪورسز جو اضافو

Addition of Courses

43. الحاق ڪيل تعليمي ادارن طرفان رپورٽون

Reports from affiliated educational institutions

44. الحاق ڪي ختم ڪرڻ

With draw of affiliation

45. الحاق ڪي ختم ڪرڻ کان انڪار خلاف اپيل

Appeal against refusal of withdrawal of affiliation

باب-IX

قانون، قاعدا ۽ ضابطا

CHAPTER-IX

STATUTES, RULES AND REGULATIONS

46. قانون

Statutes
47. ضابطا
Regulations
48. قاعدا
Rules

باب X-

عام گنجائشون

CHAPTER-X

GENERAL PROVISIONS

49. ڪارروائي تي پابندي

Bar of Jurisdiction

50. ضمانت

Indemnity

51. رنڊڪون هٽائڻ

Removal of Difficulties

52. سنڌ آرڊيننس III مجريه 1977 جي منسوخِي

Repeal of Sindh Ordinance III of 1977

سنڌ ايڪٽ نمبر III مجريه 1977

SINDH ACT NO.III OF 1977

اين اي ڊي يونيورسٽي آف
انجنيئرنگ اينڊ ٽيڪنالاجي
ايڪٽ، 1977

**THE N.E.D UNIVERSITY OF
ENGINEERING AND
TECHNOLOGY ACT, 1977**

[30 مئي 1977]

ايڪٽ جنهن ذريعي ڪراچي ۾ يونيورسٽي آف
انجنيئرنگ اينڊ ٽيڪنالاجي قائم ڪئي ويندي.
جيئن ته ڪراچي ۾ يونيورسٽي آف انجنيئرنگ اينڊ
ٽيڪنالاجي قائم ڪرڻ ضروري ٿي پئي آهي؛
ان کي هن ريت جوڙي لاڳو ڪيو ويندو:

تمهيد (Preamble)

باب - I

شروعاتي
CHAPTER-I
PRELIMINARY
مختصر عنوان ۽
شروعات
Short title and
commencement
وصفون
Definitions

باب I-
شروعاتي
CHAPTER-I
PRELIMINARY

1. (1) هن ايڪٽ کي اين اي ڊي يونيورسٽي آف انجنيئرنگ اينڊ ٽيڪنالاجي ايڪٽ، 1977 سڏيو ويندو.

(2) هي فوري طور تي لاڳو ٿيندو.

2. هن ايڪٽ ۾، جيستائين ڪجهه مضمون ۽ مفهوم جي متضاد نه هجي، تيستائين:

(a) "اڪيڊمڪ ڪائونسل" مطلب يونيورسٽي جي اڪيڊمڪ ڪائونسل؛

(b) "الحاق ٿيل ڪاليج" مطلب يونيورسٽي ۾ ضم ٿيل ڪاليج؛

(c) "اختياري" مطلب دفعو 12 تحت ڄاڻايل يونيورسٽي جي اختيارين مان ڪا به اختياري؛

(d) "چانسلر" مطلب يونيورسٽي جو چانسلر؛

(e) "ڪاليج" مطلب هڪ ڪاليج ۽ جنهن ۾ شامل آهي هڪ ادارو، جنهن ۾ انجنيئرنگ، ٽيڪنالاجي ۽ اهڙن ٻين لاڳاپيل مضمونن جي ڪورسز جي پڙهائي جي هدايتن يا پريڪٽيڪل ٽريننگ جا انتظام هجن، جيئن بيان ڪيو ويو هجي؛

(f) "ڊين" مطلب فيڪلٽي جو هيڊ؛

(g) "فيڪلٽي" مطلب يونيورسٽي جي فيڪلٽي؛

(h) "حڪومت" مطلب سنڌ حڪومت؛

(i) "اين اي ڊي" مطلب نادرشا عيدلجي ڊنشا؛

- (j) "عملدار" مطلب دفعه 26 ۾ ڄاڻايل يونيورسٽي جي عملدارن مان ڪو به عملدار؛
- (k) "بيان ڪيل" مطلب قانونن، ضابطن ۽ قاعدن موجب بيان ڪيل؛
- (l) "پرنسپال" مطلب ڪاليج جو هيڊ؛
- (m) "پرو چانسلر" مطلب يونيورسٽي جو پرو چانسلر؛
- (n) "رجسٽرڊ گريجوئيٽ" مطلب يونيورسٽي جو هڪ گريجوئيٽ جنهن جو نالو ان مقصد لاءِ رکيل رجسٽر ۾ داخل هجي ۽ جنهن ۾ شامل آهي ڪنهن تصديق ٿيل يونيورسٽي جو هن ايڪٽ تحت بيان ڪيل ڪنهن به مضمون ۾ ۽ ڪراچي ڊويزن جي مقامي حدن اندر رهندڙ هجي ۽ جنهن جو نالو ڄاڻايل رجسٽر ۾ داخل ڪيو ويو هجي؛
- (o) "ضابطا" مطلب هن ايڪٽ تحت جوڙيل يا جوڙيا ويندڙ ضابطا؛
- (p) "قاعدا" مطلب هن ايڪٽ تحت جوڙيل يا جوڙيا ويندڙ ضابطا؛
- (q) "سينيٽ" مطلب يونيورسٽي جي سينيٽ؛
- (r) "قانون" مطلب هن ايڪٽ تحت جوڙيل يا جوڙيا ويندڙ قانون؛
- (s) "سنڊيڪيٽ" مطلب يونيورسٽي جي سنڊيڪيٽ؛
- (t) "استاد" مطلب هڪ شخص جيڪو يونيورسٽي يا ڪاليج ۾ ڪنهن ڄاڻايل ڪورس يا ڪورسن ۾ تعليم ڏئي رهيو هجي ۽ جنهن ۾ شامل آهي اهو شخص

باب-II
يونيورسٽي
CHAPTER-II
THE
UNIVERSITY
هيٺ
Incorporation

جيڪو اهڙيءَ ريت ضابطن ۾ ڄاڻايو ويو هجي؛

(U) "تدريسي شعبو" مطلب يونيورسٽي طرفان قائم ڪيل ۽ سنڀاليل يا تصديق ڪيل هڪ تدريسي شعبو؛

(V) "يونيورسٽي" مطلب هن ايڪٽ تحت قائم ڪيل اين اي ڊي يونيورسٽي آف انجنيئرنگ اينڊ ٽيڪنالاجي؛

(W) "وائيس چانسلر" مطلب يونيورسٽي جو وائيس چانسلر.

باب-II

يونيورسٽي

CHAPTER-II

THE UNIVERSITY

3. (1) هڪ يونيورسٽي هوندي، جنهن کي اين اي ڊي يونيورسٽي آف انجنيئرنگ اينڊ ٽيڪنالاجي سڏيو ويندو.

(2) يونيورسٽي چانسلر، پرو چانسلر، سمورن عملدارن، يونيورسٽي جي سمورن استادن ۽ اختيارين جي ٻين ميمبرن تي مشتمل هوندي.

(3) يونيورسٽي باڊي ڪارپوريت هوندي، جنهن کي حقيقي وارثي ۽ عام مهر هوندي، جيڪا ڄاڻايل نالي سان ڪيس ڪري سگهندي ۽ ان تي ڪيس ٿي سگهندو.

(4) يونيورسٽي ٻنهي قسم جي منقوله ۽ غير منقوله ملڪيت حاصل ڪرڻ جي مجاز هوندي، يا وڪرو ڪرڻ يا ٻي صورت ۾ ان ۾ شامل ڪنهن ملڪيت کي منتقل ڪرڻ يا هن ايڪٽ جي مقصدن لاءِ

ڪنهن نيڪي ۾ شامل ٿيڻ جي مجاز هوندي.
(5) سموريون حاصل ڪيل يا قبضو ڪيل ملڪيتون
۽ حاصل ڪيل سمورا حق ۽ واسطا، ۽ ڪراچي
يونيورسٽي ۾ شامل سمورا اثاٽا، اڳوڻي اين اي ڊي
انجنيئرنگ ڪاليج ۾ جوڙيل اضافي ڪيمپس جي
سلسلي ۾ ڄاڻايل يونيورسٽي ۾ شامل ٿي ويندا، هن
ايڪٽ جي لاڳو ٿيڻ سان يونيورسٽي ڏانهن منتقل ٿي
ويندا.

يونيورسٽي جا اختيار
Powers of the
University

(6) مٿي ڄاڻايل ڪاليج ۾ خدمتون سرانجام ڏيندڙ
سمورا ملازم بشمول ڪراچي يونيورسٽي جي
استادن ۽ عملدارن جي، هن ايڪٽ جي فوري طور
لاڳو ٿيڻ کان اڳ يونيورسٽي جي ملازمت ڏانهن
منتقل ٿي ويندا ۽ اهڙين شرطن ۽ ضابطن موجب
جيئن يونيورسٽي طئي ڪري.

بشرطيڪ اهڙا شرط ۽ ضابطا يونيورسٽي ڏانهن
منتقل ٿيڻ کان اڳ ملازمن کي ملندڙ سهولتون کان
گهٽ فائديمند نه هوندا.

4. يونيورسٽي کي هيٺيان اختيار حاصل هوندا:

(a) انجنيئرنگ ۽ ٽيڪنالاجي ۽ اهڙن ٻين لاڳاپيل
مضمونن ۾ تعليم ۽ تحقيق فراهم ڪرڻ، ۽ ترقي ۽
ڄاڻ جي فراهمي، جيئن بيان ڪيو ويو هجي؛

(b) يونيورسٽي ۽ ڪاليجز ۾ پڙهيا ويندڙ ڪورسز
آف اسٽڊيز بيان ڪرڻ؛

(c) امتحان منعقد ڪرڻ ۽ ڊگريون، ڊپلوماز،
سرٽيفڪيٽس ۽ ٻيون اڪيڊمڪ ڊسٽنڪشنز اهڙن
ماڻهن کي بيان ڪيل شرطن موجب ڏيڻ، جيڪي
انهن مقصدن لاءِ داخل ٿيا ۽ جن انهن جا امتحان پاس
ڪيا هجن.

(d) ڄاڻايل طريقيڪار موجب جن ماڻهن جي

چانسيلر منظوري ڏئي انهن کي اعزازي ڊگريون يا
بيون اڪيڊمڪ ڊسٽنڪشنز ڏيڻ؛
(e) اهڙن ماڻهن کي ڊگريون ڏيڻ جن بيان ڪيل
شرطن موجب آزاديءَ تي تحقيق ڪئي هجي؛
(f) اهڙن ماڻهن کي مخصوص ڪورس پڙهائڻ يا
تربيت ڏيڻ جيڪي يونيورسٽي جا شاگرد نه هجن ۽
انهن کي سرٽيفڪيٽ ۽ ڊپلوماز ڏيڻ؛
(g) ڪاليجن کي ڄاڻايل طريقيڪار موجب الحاق يا
ڌار ڪرڻ؛
(h) ڄاڻايل طريقيڪار موجب ڪاليجن کي مراعتن
۾ شامل ڪرڻ يا انهن جون اهڙيون مراعتون ختم
ڪرڻ؛
(i) الحاق ٿيل يا الحاق ٿيڻ جي خواهش رکندڙ
ڪاليجن جي جاچ ڪرڻ؛
(h) ٻين يونيورسٽيز يا سکيا جي هنڌن تي پاس ڪيل
امتحان يا پڙهائي جي گذاريل عرصي کي
يونيورسٽي جي امتحانن جي پڙهائي جي عرصي
برابر قبول ڪرڻ يا اهڙي منظوري کي رد ڪرڻ؛
(k) ٻين يونيورسٽيز يا پبلڪ اٿارٽيز سان اهڙي
طريقي ۽ اهڙن مقصدن لاءِ سهڪار ڪرڻ، جيئن
اها طئي ڪري؛
(l) پڙهائي، تحقيق، واڌاري، انتظاميه، تربيت ۽ اهڙن
ٻين مقصدن سان لاڳاپيل آساميون پيدا ڪرڻ ۽ انهن
آسامين تي ماڻهو مقرر ڪرڻ؛
(m) ڪنهن الحاق ٿيل ڪاليج جي استاد يا اهڙي
ڪنهن ٻئي شخص کي يونيورسٽي جي استاد طور
مجتا ڏيڻ؛
(n) ڄاڻايل طريقيڪار موجب فيلوشپس،
اسڪالرشپس، برسريز، ميڊلس ۽ انعام منعقد ڪرڻ

۽ ڏيڻ.

(o) پڙهائي ۽ تحقيق جي ترقي لاءِ ٽيچنگ ڊپارٽمينٽ،
ڪاليجز، فيڪلٽيز، ادارا، سينٽرز آف ايڪسيلنس،
ميوزيمز ۽ ٻيا سکيا جا مرڪز قائم ڪرڻ ۽ انهن جي
مرمت، سار سنڀال ۽ هلائڻ لاءِ اهڙا انتظام ڪرڻ،
جيئن اها طئي ڪري؛

(p) يونيورسٽي ۽ ڪاليج جي شاگردن جي رهائش
جو ضابطو رکڻ، رهائش جا هالس قائم ڪرڻ ۽
سنڀالڻ ۽ شاگردن جي هاسٽلس ۽ لاجنگ لاءِ ڪنهن
هنڌ جي منظوري ڏيڻ؛

(q) يونيورسٽي ۽ ڪاليجن جي شاگردن جي نظم و
ضبط تي نظرداري ڪرڻ ۽ ضابطو رکڻ ۽ اهڙن
شاگردن جي ايڪسٽرا ڪيورڪولر ۽ ريكريشنل
سرگرمين کي هٿي وٺرائڻ ۽ انهن جي صحت ۽ عام
پلائي کي هٿي وٺرائڻ لاءِ انتظام ڪرڻ؛

(r) انهن جي خلاف انتظامي ڪارروائي ڪرڻ، ۽
شاگردن تي ڄاڻايل طريقي موجب ڏنڊ مڙهڻ؛

(s) اهڙيون فيس ۽ ٻيون ادائگيون لڳائڻ ۽ اوڳاڙڻ،
جيئن اها طئي ڪري؛
يونيورسٽي جو دائره
اختيار

Jurisdiction of
the University (t) يونيورسٽي کي مليل ملڪيت، منتقل ڪيل
ملڪيت ۽ گرانٽس، وصيتن، ٽرسٽس، تحفن، عطين،
انڊومينٽس ۽ ٻين چندن کي حاصل ڪرڻ ۽ سنڀالڻ، ۽
اهڙي ملڪيت، گرانٽس، وصيتن، ٽرسٽس، تحفن،
عطين، انڊومينٽس يا اهڙيءَ ريت ڪيل چندن جي
نمائندگي ڪندڙ ڪنهن فنڊ جي سيڙپڪاري ڪرڻ،
جيئن اها مناسب سمجهي.

(u) تحقيق ۽ ٻين ڪمن جي ڇپائي ۽ اشاعت جو
اهتمام ڪرڻ؛ ۽

(v) اهڙا ٻيا قدم کڻڻ ۽ شيون ڪرڻ، پوءِ اهي مٿي

جاڻايل اختيارن موجب هجن يا نه، جيڪي يونيورسٽي جي پڙهائي، سکيا ۽ تحقيق ۽ پڙهائي، افيليئيٽنگ ۽ ايگزيمننگ باڊي جي مقصدن حاصل ڪرڻ لاءِ ضروري هجن.

5.1 [1] جيستائين ڪجهه ڪنهن قانون جي متضاد

يونيورسٽي سمورن
طبقتن، فرقن وغيره
لاءِ کليل هوندي
University open
to all classes
creeds etc.

نه هجي، يونيورسٽي کي پنهنجي ڪئمپس جي مقامي حدن ۽ ڪاليجن جي سلسلي ۾ سنڌ صوبي ۾ اهڙن علائقن تي دائره اختيار هوندو، جيئن وقت بوقت حڪومت طئي ڪري.

بشرطيڪ، حڪومت يونيورسٽي سان صلاح بعد، عام يا خاص حڪم ذريعي، دائره اختيار کي تبديل ڪري سگهي ٿي.

(2) هن ايڪٽ جي لاڳو ٿيڻ کانپوءِ، هن ايڪٽ جي گنجائشن سان لاڳاپيل ٻين سمورن قانونن جون گنجائشون، جيڪي يونيورسٽي جي دائره اختيار ۾ وقتي طور لاڳو هيون، اهي لاڳو نه ٿينديون ۽ اهي منسوخ سمجهيون وينديون.

يونيورسٽي ۾ پڙهائي
Teaching in the
University

(3) يونيورسٽي جي دائره اختيار ۾ ايندڙ ڪو به ڪاليج حڪومت جي اجازت کان سواءِ يونيورسٽي جو الحاق حاصل نه ڪندو يا يونيورسٽي سان الحاق ٿيل نه رهندو.

(4) ذيلي دفعه (3) تحت، يونيورسٽي جي دائره اختيار ۾ ايندڙ سمورا ڪاليج، هن ايڪٽ جي لاڳو ٿيڻ سان يونيورسٽي ۾ الحاق ٿي ويندا.

6. يونيورسٽي سمورن ماڻهن پوءِ اهي ڪهڙي به جنس، مذهب، نسل، طبقي، درجي يا رنگ جا هجن

¹دفعه 5 ۾، ذيلي دفعه (1) لاءِ شرطي بيان کانسواءِ، سنڌ ايڪٽ نمبر XLIII مجريه 2013 تحت هيٺين ريت متبادل ٿيندو. تاريخ 16 سيپٽمبر، 2013.

انهن لاءِ کليل هوندي ۽ ڪنهن به ماڻهو کي يونيورسٽي جي مراعتن کان اهڙن بنيادن تي انڪار نه ڪيو ويندو:

بشرطيڪه هن دفعه مان ڪنهن به ڳالهه جو اهو مطلب نه ورتو ويندو ته اها شاگردن کي سندن مذهبي عقيدن موجب پڙهائي ويندڙ مذهبي تعليم کي نه روڪيندي، پر اها ائين پڙهائي ويندي، جيئن طئي ڪيو وڃي.

يونيورسٽي شاگرد

يونين

University

Students union

باب-III

چانسلر ۽ پرو

چانسلر

CHAPTER-III

CHANCELLOR

AND PRO

CHANCELLOR

چانسلر

Chancellor

معائنو

Visitation

[¹ 6.A. عام طور تي يونيورسٽي جي داخلا پاليسي بشمول ان جي حد ۾ ايندڙ ڪاليجن، ادارن ۽ مرڪزن جي، وقت بوقت حڪومت طرفان طئي ڪئي ويندي، ته جيئن سنڌ صوبي جي شاگردن کي برابر موقعا فراهم ڪري سگهجن.]

7. (1) يونيورسٽي يا ڪاليجن ۾ مختلف ڪورسن ۾ سموري پڙهائي ڄاڻايل طريقيڪار موجب ڪئي ويندي، ۽ ان ۾ شامل هوندا ليڪچرس، ٽيوٽوريلس، بحث مباحثا، سيمينار، مظاهرا، ليباريٽريز ۾ عملي ڪم ۽ ورڪشاپ ۽ هدايت جا ٻيا طريقا.

(2) يونيورسٽي يا ڪاليج جي ڪنهن بيان ڪيل ڪورس ۾ پڙهائي جو اهڙي اختياري طرفان انتظام ڪيو ويندو، جيئن بيان ڪيو ويو هجي.

(3) يونيورسٽي ۽ ڪاليج ۾ پڙهائي جا ڪورسز ۽ نصاب اهڙو هوندو، جيئن بيان ڪيو ويو هجي.²]:

[³ بشرطيڪه اهو ته بيچلرز ڊگري جي سطح تي

¹دفعه 6 کانپوءِ، نئون ذيلي دفعه 6.A سنڌ ايڪٽ نمبر XLIII مجريه 2013 تحت شامل ڪيو ويندو. تاريخ 16 سيپٽمبر 2013.

²دفعه 7 جي ذيلي دفعه (3) ۾، سنڌ آرڊيننس نمبر XVIII مجريه 1980 تحت فل اسٽاپ کي ڪولن سان تبديل ڪيو ويو. تاريخ 22 ڊسمبر 1980.

³دفعه 7 جي ذيلي دفعه (3) ۾ ساڳئي تحت شرطيڪه بيان شامل ڪيو ويو.

سموريون فيڪلٽيز ۾ هڪ ڊسپيلين اسلامڪ ۽ پاڪستان اسٽڊيز جو هوندو، جيڪو سمورن مسلمان شاگردن لاءِ لازمي هوندو ۽ غير مسلمان شاگرد اهڙي ڊسپيلين جي سلسلي ۾ ايٿڪس ۽ پاڪستان اسٽڊيز جو آپشن کڻي سگهندا. [”

8. (1) بيان ڪيل طريقي موجب يونيورسٽي جي شاگردن جي يونين جوڙي ويندي، جنهن کانپوءِ ان کي يونين سڏيو ويندو.

(2) ڪم ۽ مراعتون ۽ يونين سان لاڳاپيل ٻيا سمورا معاملا ايئن هوندا، جيئن بيان ڪيا ويا هجن.

باب -III

چانسلر ۽ پرو چانسلر

CHAPTER-III

CHANCELLOR AND PRO

CHANCELLOR

9. (1) سنڌ جو گورنر يونيورسٽي جو چانسلر هوندو.

(2) چانسلر جڏهن موجود هجي، يونيورسٽي جي ڪانووڪيشن جي صدارت ڪندو.

پرو چانسلر
Pro-Chancellor

10. (1) چانسلر يونيورسٽي سان سڌيءَ ريت يا ان سڌيءَ ريت لاڳاپيل ڪنهن معاملي يا مسئلي جي جاچ پڙتال يا پڇا ڳاچا ڪرائي سگهي ٿو ۽ ان سلسلي ۾ ¹[”حڪومت سان مشوري بعد“ هڪ يا هڪ کان وڌيڪ] ماڻهو اهڙي جاچ پڙتال يا پڇا ڳاچا لاءِ مقرر

¹دفعه 10 جي ذيلي دفعه (1) ۾ سنڌ ايڪٽ نمبر XLIII مجريه 2013 تحت لفظ شامل ڪيا ويا. تاريخ 16 سيپٽمبر 2013.

باب-IV
يونيورسٽي جون
اختياريون
CHAPTER-IV
AUTHORITIES
OF THE
UNIVERSITY
اختياريون
Authorities

سينيٽ
Senate

ڪري سگهي ٿو.

(2) سنڊيڪيٽ کي ذيلي دفعه (1) تحت جاچ پڙتال يا پڇا ڳاچا بابت نوٽيس ڏنو ويندو ۽ ان تي اهڙي جاچ پڙتال يا پڇا ڳاچا ۾ پيش ترجماني ڪرڻ حق هوندو. (3) جاچ پڙتال يا پڇا ڳاچا مڪمل ٿيڻ کانپوءِ، چانسيلر ان جي نتيجن بابت پنهنجي راءِ کان سنڊيڪيٽ کي آگاهه ڪندو ۽ سنڊيڪيٽ جو ردعمل معلوم ڪرڻ کانپوءِ، چانسيلر سنڊيڪيٽ کي اهڙو قدم کڻڻ جي صلاح ڏئي سگهي ٿو يا اهڙي وقت دوران اهڙي شئي ڪرڻ کان منع ڪري سگهي ٿو، جيئن اهو ان سلسلي ۾ بيان ڪري.

(4) جتي سنڊيڪيٽ ذيلي دفعه (3) تحت چانسيلر طرفان ڏنل صلاح تي ڄاڻايل وقت دوران عمل ڪرڻ ۾ ناڪام ٿئي ٿي ته، چانسيلر، وضاحت يا سنڊيڪيٽ طرفان پيش ڪيل عرضي تي غور ڪرڻ کانپوءِ، اهڙيون هدايتون جاري ڪري سگهي ٿو، جيئن اهو مناسب سمجهي ۽ اها وائيس چانسيلر جي ذميواري هوندي ته اهو اهڙين هدايتن تي عملدرآمد ڪي يقيني بڻائي.

11. (1) تعليم وارو وزير يونيورسٽي جو پرو چانسيلر هوندو:

بشرطيڪ جڏهن هڪ کان وڌيڪ تعليم وارا وزير هجن ته هائير اينڊ ٽيڪنيڪل ايجوڪيشن جو وزير پرو چانسيلر ٿيندو.

(2) جڏهن چانسيلر غير حاضر هجي يا ٻي صورت ۾ اهڙيءَ ريت عمل ڪرڻ کان قاصر هجي ته پرو چانسيلر، چانسيلر جا اختيار استعمال ڪندو ۽ ان جا ڪم سرانجام ڏيندو.

باب -IV

يونيورسٽي جون اختياريون
CHAPTER-IV
AUTHORITIES OF THE UNIVERSITY

12. هيٺيون يونيورسٽي جون اختياريون هونديون:

- (i) سينيٽ؛
- (ii) سنڊيڪيٽ؛
- (iii) اڪيڊمڪ ڪائونسل؛
- (iv) بورڊز آف فيڪلٽيز؛
- (v) بورڊز آف اسٽڊيز؛
- (vi) سليڪشن بورڊ؛
- (vii) ايدوانسڊ اسٽڊيز اينڊ ريسرچ بورڊ؛
- (viii) فنانس اينڊ پلاننگ ڪميٽي؛
- (ix) افيليئيشن ڪميٽي؛
- (x) ڊسپلن ڪميٽي؛ ۽
- (xi) اهڙيون ٻيون باڊيز جيئن قانونن ۾ بيان ڪيون ويون هجن.

13. (1) سينيٽ مشتمل هوندي:

- (i) چانسيلر؛
- (ii) پرو چانسيلر؛
- (iii) سمورا عملدار؛
- (iv) سنڊيڪيٽ جا سمورا ميمبر؛
- (v) اميرٽس پروفيسرن سميت يونيورسٽي جا سمورا پروفيسر؛
- (vi) پروفيسرز کانسواءِ يونيورسٽي جا چار استاد، جن جي گهٽ ۾ گهٽ ٽي سال يونيورسٽيءَ ۾ ملازمت هجي، اهي سمورن يونيورسٽي جي استادن طرفان

سينيٽ جا اختيار ۽
ذميداريون
Powers and
duties of the
Senate

سنڊيڪيٽ
Syndicate

چونڊيا ويندا؛
(vii)الحاق ٿيل ڪاليجن جا سمورا پرنسپال؛
(viii) شاگرد يونينس جون ٻه نمائندگيون، يعني،
يونيورسٽي جي اسٽوڊنٽس يونينس جو صدر ۽ اهڙن
صدر پاران الحاق ٿيل ڪاليجن جي اسٽوڊنٽس
يونينس جا صدر چونڊيا ويندا؛
(ix) انٽرميڊيٽ ۽ سيڪنڊري تعليمي بورڊ،
ڪراچي جو چيئرمين؛
(x)سمورن گريجوئيٽس پاران انهن منجهان هڪ
رجسٽرڊ گريجوئيٽ کي چونڊيو ويندو؛ ۽
(xi)ناليوارن انجنيئرن ۽ انجنيئرنگ ۽ ٽيڪنالاجي ۾
ماهرن منجهان ٻن جڙن کي چانسيلر طرفان نامزد
ڪيو ويندو.¹[حڪومت جي سفارش تي".]
(2) چانسيلر يا ان جي غير موجودگي ۾، پرو
چانسيلر، يا ٻنهي جي غير موجودگي ۾، وائيس
چانسيلر سينيٽ جو چيئرمين هوندو.
(3) ايڪس آفيشو ميمبرن کانسواءِ سينيٽ جا ميمبر،
ٽن سالن لاءِ عهدو رکندا ۽ جيڪڏهن اهڙي ڪنهن
ميمبر جو عهدو مدو پورو ٿيڻ کان اڳ خالي ٿئي ٿو،
ته اهڙي آسامي ذيلي دفعه (1) تحت پري ويندي ۽
اهڙي آسامي تي مقرر ڪيل ميمبر رهيل مدي تائين
عهدو رکي سگهندو.
(4) سينيٽ² [سال ۾ گهٽ ۾ گهٽ هڪ دفعو ان تاريخ
تي] گڏجاڻي ڪندي جيڪا وائيس چانسيلر طرفان
چانسيلر جي مشوري سان طئي ڪئي وڃي.

¹دفعه 13 جي ذيلي دفعه (1) لاءِ سنڌ ايڪٽ نمبر XLIII مجريه 2013 تحت شامل ڪيا ويا. تاريخ 16 سيپٽمبر 2013.

²دفعه 13 جي ذيلي دفعه (4) لاءِ سنڌ آرڊيننس نمبر XVII مجريه 2002 تحت لفظ متبادل ڪيا ويندا. تاريخ 15 جون 2002.

(5) سينيت جي گڏجاڻي جو ڪورم ميمبرن جي ٽوٽل انگ جو هڪ ڀاڱي تي برابر هوندو، جنهن کي هڪ جي نسبت برابر ڳڻيو ويندو.

14. هن ايڪٽ جي گنجائشن موجب سينيت کي هيٺيان اختيار هوندا:

(a) قانونن تي غور ڪرڻ ۽ منظوري ڏيڻ؛
(b) سالياني رپورٽ، اڪائونٽس جي سالياني اسٽيٽمينٽ ۽ سالياني ۽ نظرثاني ٿيل بجيٽ ڪاٺڻ تي غور ڪرڻ ۽ منظوري ڏيڻ؛

(c) هن ايڪٽ جي گنجائشن موجب اختيارين ۾ ميمبر مقرر ڪرڻ؛

(d) پنهنجي اختيارن مان ڪي به ڪنهن اختياري يا عملدار يا ڪميٽي يا ذيلي ڪميٽي حوالي ڪرڻ؛ ۽
(e) اهڙا ٻيا ڪم سرانجا ڏيڻ جيئن قانونن ۾ بيان ڪيا ويا هجن.

15.1¹ (1) سنڌيڪيٽ مشتمل هوندي:

(i) وائيس چانسلر، جيڪو چيئرمين هوندو؛

² [(i-a) پرو- وائيس-چانسلر؛]

(ii) ³ [سينيت جا ٻه ميمبر، سينيت طرفان چونڊيا ويندا؛]

(iii) يونيورسٽي يا الحاق ٿيل ڪاليجن جي ملازمن کانسواءِ سينيت جا ٻه ميمبر سينيت طرفان چونڊيا ويندا؛

(iv) سنڌ هاءِ ڪورٽ جو چيف جسٽس يا ان طرفان

¹ دفعه 15 جي ذيلي دفعه (1) لاءِ سنڌ آرڊيننس نمبر XVIII مجريه 1980 تحت متبادل ڪيو ويو. تاريخ 22 ڊسمبر 1980.

² دفعه 15 جي ذيلي دفعه (1) جي شق (i-a) کي سنڌ ايڪٽ نمبر XLIII مجريه 2013 تحت تبديل ڪيو ويو. تاريخ 16 سيپٽمبر 2013.

³ دفعه 15 جي ذيلي دفعه (1) ۾ شق (ii) لاءِ سنڌ آرڊيننس نمبر VII مجريه 1981 تحت متبادل بڻايو ويو. تاريخ 6 اپريل 1981.

سنڊيڪيٽ جا اختيار
۽ ذميداريون
Powers and
duties of the
Syndicate

نامزد ڪيل هاءِ ڪورٽ جو هڪ جج؛
(v) سنڌ حڪومت جي تعليم کاتي جو سيڪريٽري؛
(vi) يونيورسٽي گرانٽس ڪميشن جو هڪ نامزد
ڪيل؛
(vii) هڪ ڊين چانسلر طرفان وائيس چانسلر جي
سفارش تي نامزد ڪيو ويندو؛
(viii) ¹ (a) هڪ پروفيسر يونيورسٽي جي
پروفيسرن پاران انهن منجهان چونڊيو ويندو؛
(b) هڪ ايسوسيئيٽ پروفيسر يونيورسٽي جي
ايسوسيئيٽ پروفيسرن پاران انهن منجهان چونڊيو
ويندو؛
(c) هڪ اسسٽنٽ پروفيسر يونيورسٽي جي اسسٽنٽ
پروفيسرن پاران انهن منجهان چونڊيو ويندو؛
(d) هڪ ليڪچرر گهٽ ۾ گهٽ ٻن سالن جي ملازمت جي
تجربي سان يونيورسٽي جي ليڪچررن پاران انهن منجهان
چونڊيو ويندو؛
(ix) چانسلر طرفان ٽي ناميارا ماڻهو نامزد ڪيا
ويندا؛ ² [”حڪومت جي سفارش تي“]
(x) الحاق ٿيل ڪاليج جو هڪ پرنسپال، جيڪڏهن
ڪو هجي، ۽ ڪانسٽيٽونٽ ڪاليج جو هڪ
پرنسپال، جيڪڏهن ڪو هجي، چانسلر طرفان
نامزد ڪيو ويندو.
(xi) يونين جو صدر؛ ³ [”؛“]
(xii) هڪ عالم ۽، هڪ عورت جيڪي ڪنهن

¹ دفعو 15 جي ذيلي دفعو (1) ۾ شق (viii) لاءِ سنڌ آرڊيننس نمبر VIII مجريه 1981 تحت متبادل بڻايو ويو. تاريخ 6 اپريل 1981.

² دفعو 15 جي شق (ix) ۽ (xii) لاءِ سنڌ ايڪٽ نمبر XLIII مجريه 2013 تحت لفظ شامل ڪيا ويا. تاريخ 16 سيپٽمبر 2013.

³ دفعو 15 جي شق (xi) جي آخر ۾ فل اسٽاپ کي سيمي ڪولن سان تبديل ڪيو ويو ۽ ان کانپوءِ سنڌ آرڊيننس نمبر VIII مجريه 1981 تحت اضافو ڪيو ويو. تاريخ 6 اپريل 1981

تعليمي اداري ۾ ملازمت نه ڪندا هجن، چانسيلر طرفان نامزد ڪيا ويندا؛¹ ”حڪومت جي سفارش تي“].

(2) ايڪس آفيشو ميمبرن کانسواءِ سنڊيڪيٽ جو ميمبر² [***] ³ [”تي“] سالن لاءِ عهدو رکندو ۽ جيڪڏهن ڪنهن ميمبر جو عهدو مدو ختم ٿيڻ کان اڳ ۾ خالي ٿئي ٿو ته اهڙي آسامي ذيلي دفعه (1) تحت پري ويندي ۽ اهڙي آسامي تي مقرر ڪيل ميمبر رهيل مدي لاءِ عهدو رکي سگهندو.

(3) سنڊيڪيٽ جي گڏجاڻيءَ جو ڪورم ڪل ميمبرن جي اڌ برابر هوندو، جنهن جي نسبت هڪ برابر سمجهي ويندي.

16. (1) سنڊيڪيٽ يونيورسٽي جي ايگزيڪيوٽو باڊي هوندي ۽ هن ايڪٽ جي گنجائشن ۽ قانونن موجب، يونيورسٽي جي معاملن ۽ ملڪيت تي عام نظرداري رکندي.

(2) مٿي ڄاڻايل اختيارن جي عام حيثيت سان تضاد کانسواءِ، ۽ هن ايڪٽ جي گنجائشن ۽ قانونن موجب، سنڊيڪيٽ کي هيٺيان اختيار حاصل هوندا:

(a) طريقو طئي ڪرڻ، قبضو ڏيڻ ۽ يونيورسٽي جي عام مهر جو استعمال ڪرڻ؛

(b) يونيورسٽي طرفان ڪا منقوله يا غير منقوله ملڪيت منتقلي يا وڪري ذريعي يا ڪنهن ٻئي معاملي ۾ رکڻ، سنڀالڻ، حاصل ڪرڻ يا وٺڻ؛

¹ دفعه 15 جي شقن (ix) ۽ (xii) لاءِ سنڌ ايڪٽ نمبر XLIII مجريه 2013 تحت لفظ شامل ڪيا ويا. تاريخ 16 سيپٽمبر 2013.

² دفعه 15 ۾ ذيلي دفعه (2) لاءِ سنڌ آرڊيننس نمبر XVIII مجريه 1980 تحت لفظ متبادل بڻايا ويا. تاريخ 22 ڊسمبر 1980

³ دفعه 15 جي ذيلي دفعه (2) لاءِ سنڌ آرڊيننس نمبر VIII مجريه 1981 تحت لفظ متبادل بڻايا ويا. تاريخ 6 اپريل 1981.

(c) يونيورسٽي طرفان فنڊس رکڻ، انتظام ڪرڻ ۽ انهن تي ضابطو رکڻ ۽ فنانس ۽ پلاننگ ڪميٽي جي مشوري سان اهڙا فنڊس حڪومتي سيڪيورٽيز ۾ سيڙائڻ يا ٻين اهڙين سيڪيورٽيز ۾، جيئن بيان ڪيو ويو هجي؛

(d) سالياني ۽ نظرثاني ٿيل بجيٽ ڪاٺڻ تي غور ڪرڻ ۽ ان سلسلي ۾ سينيٽ کي مشورو ڏيڻ، ۽ خرچ جي مکيه مد مان ٻين ڏانهن فنڊس کي خرچ ڪرڻ؛

(e) يونيورسٽي جي اثاثن ۽ وسيلن سميت سمورن مالي خرچن جي اڪائونٽس جا ڪتاب ترتيب ڏيڻ؛

(f) يونيورسٽي جي طرفان ٺيڪي ۾ داخل ٿيڻ؛
(g) عمارتون ۽ ٻيا احاطا، لائبريريز، فرنيچر، سامان، اوزار ۽ اهڙيون ٻيون يونيورسٽي کي گهربل شيون فراهم ڪرڻ؛

(h) رهائش لاءِ هال ٺهرائڻ ۽ انهن جي نگهباني ڪرڻ يا شاگردن لاءِ هاسٽلون ٺهرائڻ سنڀالڻ ۽ شاگردن جي اهڙي رهائش لاءِ ڪو هنڌ چونڊڻ؛
(i) ڪاليجن کي الحاق ڏيڻ يا انهن جو الحاق ختم ڪرڻ؛

(j) ڪاليجن کي پنهنجي مراعتون ۾ شامل ڪرڻ يا انهن جو اهڙين مراعتن کان خارج ڪرڻ؛
(k) ڪاليجن ۽ تدريسي شعبن جون انسپيڪشنز ڪرائڻ؛

(l) پڙهائي، تحقيق، ترقي، انتظاميا، تربيت ۽ ان سان لاڳاپيل ڪن ٻين مقصدن لاءِ آساميون پيدا ڪرڻ؛
(m) سليڪشن بورڊ جي سفارش تي يونيورسٽي استاد ۽ اهڙن عهدن تي ملازم مقرر ڪرڻ جن جي بنيادي پگهار پنج سئو روپين کان وڌيڪ هجي؛

اڪيڊمڪ ڪائونسل
جا اختيار ۽ ذميداريون
Powers and
duties of the
Academic
Council

- (n) اهڙين شرطن ۽ ضابطن موجب اميرينس پروفيسرس مقرر ڪرڻ، جيئن بيان ڪيو ويو هجي؛
- (o) عملدار (سواءِ وائيس چانسلر جي)، استادن ۽ ٻين ملازمن کي ڄاڻايل طريقيڪار موجب سسپينڊ ڪرڻ، سزا ڏيڻ ۽ ملازمت کان هٽائڻ؛
- (p) هن ايڪٽ جي گنجائشن موجب اختيارين ۾ ميمبر مقرر ڪرڻ؛
- (q) چانسلر جي منظوري سان، ڄاڻايل شرطن موجب اعزازي ڊگريون ڏيڻ؛
- (r) سينيٽ کي پيش ڪرڻ لاءِ قانونن جا ڊرافٽس تجويز ڪرڻ؛
- (s) اڪيڊمڪ ڪائونسل طرفان تجويز ڪيل ضابطن تي غور ڪرڻ ۽ منظوري ڏيڻ، يا اڪيڊمڪ ڪائونسل جي مشوري کانپوءِ ضابطا جوڙڻ؛
- (t) يونيورسٽي جي معاملن بابت سينيٽ کي پيش ڪرڻ ۽ منظوري لاءِ سالياني رپورٽ تيار ڪرڻ؛
- (u) سينيٽ طرفان ڪنهن به معاملي تي طلب ڪيل رپورٽ پيش ڪرڻ؛
- (v) هن ايڪٽ ۾ نه ڄاڻايل يونيورسٽي سان لاڳاپيل معاملن کي منهن ڏيڻ، جيئن مناسب سمجهي؛ ۽
- (w) پنهنجي اختيارن مان ڪي به ڪنهن اثار تي يا عملدار يا ڪميٽي يا ذيلي ڪميٽي حوالي ڪرڻ.
17. اڪيڊمڪ ڪائونسل مشتمل هوندي:
- (i) وائيس چانسلر (چيئرمين)؛
- ¹ [(i-a) "پرو چانسلرس؛"]

¹ دفعو 17 جي ذيلي دفعو (1) جي شق (i-a) کي سنڌ ايڪٽ نمبر XLIII مجريه 2013 تحت تبديل ڪيو ويو. تاريخ 16 سيپٽمبر 2013

	(ii) ڊينس؛
	(iii) اميرٽس پروفيسرن سميت يونيورسٽي جا پروفيسرز؛
	(iv) ٽيچنگ ڊپارٽمينٽس جو چيئرمين؛
	(v) الحاق ٿيل ڪاليجن جا سمورا پرنسپالز؛
	(vi) ٻه ناميارا انجنيئر ۽ انجنيئرنگ ۽ ٽيڪنالاجي جا ماهر چانسيلر طرفان نامزد ڪيا ويندا؛ ¹ ”حڪومت جي سفارش تي“؛
	(vii) سنڌ حڪومت جي تعليم کاتي جو سيڪريٽري؛
	(viii) رجسٽرار؛
	(ix) لائبريرين؛ ۽
	(x) امتحانن جو ڪنٽرولر.
ٻين اٿارٽين جي جوڙجڪ، ڪم ڪار ۽ اختيار	(2) ايڪس آفيشو ميمبرن کانسواءِ اڪيڊمڪ ڪائونسل جا ميمبر، ٽن سالن لاءِ عهدو رکي سگهندا ۽ جيڪڏهن اهڙي ميمبر جو عهدو مدي ختم ٿيڻ کان اڳ خالي ٿئي ٿو ته اهڙي آسامي تي ذيلي دفعو (1) تحت ڀرتي ڪئي ويندي ۽ ان آسامي تي مقرر ڪيل ميمبر رهيل مدي لاءِ عهدو رکي سگهندو.
Constitution functions and powers of other Authorities	(3) اڪيڊمڪ ڪائونسل جي گڏجاڻيءَ جو ڪورم ڪل ميمبرن جي هڪ ڀاڱي تي برابر هوندو، جنهن جي نسبت هڪ برابر ڳڻي ويندي.
ڪجهه اٿارٽين پاران ڪميٽين جي مقرري	18. (1) اڪيڊمڪ ڪائونسل يونيورسٽي جي اڪيڊمڪ باڊي هوندي ۽ هن ايڪٽ جي گنجائشن ۽ قانونن ۽ ضابطن موجب، ان کي هدايتن، تحقيق ۽ امتحانن جا جوڳا معيار قائم رکڻ ۽ يونيورسٽي ۽ ڪاليجن جي تعليمي زندگي کي سنڀالڻ ۽ هٿي وٺرائڻ
Appointment of Committees by certain Authorities	
اٿارٽين جي ميمبرن جي عهدي جي مدي	

¹ دفعو 17 جي شق (vi) کانپوءِ سنڌ ايڪٽ نمبر XLIII مجريه 2013 تحت لفظ شامل ڪيو ويو. تاريخ 16 سيپٽمبر 2013.

جي شروعات
Commencement
of term of office
of members of
Authorities

اٿارٽين جي ميمبرشپ
بابت تڪرار
Dispute about
membership of
Authorities

اٿارٽين جي جوڙجڪ
۾ رٽڊڪون
Voids in the
constitution of
Authorities

اٿارٽين جي
ڪارروائين جي توثيق
Validity of
proceedings of

جا اختيار حاصل هوندا.
(2) مٿي ڄاڻايل اختيارن جي عام حيثيت سان تضاد
کانسواءِ، هن ايڪٽ جي گنجائشن، قانونن ۽ ضابطن
موجب، اڪيڊمڪ ڪائونسل کي اختيار حاصل
هوندا:

- (a) تعليمي معاملن تي سنڊيڪيٽ کي مشورو ڏيڻ؛
(b) پڙهائي، تحقيق ۽ امتحان ڪرائڻ؛
(c) پڙهائي جي ڪورس ۽ يونيورسٽي جي امتحانن
۾ شاگردن جي داخلا ڪرائڻ؛
(e) اسٽوڊنٽ شپس، اسڪالر شپس، ميڊلس ۽ انعام
ڏيڻ جو انتظام ڪرڻ؛
(f) فيڪلٽيز، تدريسي شعبن ۽ بورڊ آف اسٽڊيز جي
جوڙجڪ ۽ تنظيم سازي لاءِ سنڊيڪيٽ کي
اسڪيمون تجويز ڪرڻ؛
(g) سنڊيڪيٽ جي غور ۽ منظوري لاءِ ضابطا تيار
ڪرڻ؛
(h) فيڪلٽي جي ڪنهن بورڊ يا بورڊ آف اسٽڊيز
جي سفارش تي، ساليانو ضابطا تجويز ڪرڻ ،
پڙهائي جا ڪورس، نصاب ۽ سمورن يونيورسٽي
امتحانن جي تيستن لاءِ رهنمائي فراهم ڪرڻ؛
بشرطيڪ جيڪڏهن اهڙي بورڊ جون سفارشن
ڄاڻايل تاريخ تائين حاصل نه ٿيون ٿين، اڪيڊمڪ
ڪائونسل، سنڊيڪيٽ جي منظوري سان، اهڙن
ضابطن کي ايندڙ مالي سال لاءِ جاري رکڻ جي
اجازت ڏئي سگهي ٿي؛
(i) يونيورسٽيز يا ايگزيمننگ باڊيز جي امتحانن
جي تصديق ڪرڻ انهن کي يونيورسٽي جي لاڳاپيل
امتحانن برابر درجو ڏيڻ؛
(j) هن ايڪٽ جي گنجائشن موجب اٿارٽيز ۾

authorities
اٿارٽين جي
ڪارروائين کي ختم
ڪرڻ
Annulment of
proceedings of
Authorities

باب-V
يونيورسٽي جا عملدار
CHAPTER-V
OFFICERS OF
THE
UNIVERSITY
يونيورسٽي جا عملدار
Officers of the
University

ميمبرس مقرر ڪرڻ؛
(k) اهڙا ٻيا ڪم سرانجام ڏيڻ جيئن قانونن ۾ بيان
ڪيو ويو هجي.
19. اٿارٽيز جي جوڙجڪ، ڪم ڪار ۽ اختيار
جنهن لاءِ هن ايڪٽ ۾ ڪي به خاص گنجائشون
ناهن جوڙيون ويون، اهي ايئن هوندا جيئن قانونن ۾
بيان ڪيو ويو هجي.

20. ڪا به اٿارٽي، وقت بوقت، اهڙيون اسٽينڊنگ،
اسپيشل يا ايڊوائيزري ڪميٽيون جوڙي سگهي ٿي،
جيئن اها مناسب سمجهي، ۽ اهڙا ماڻهو ڪميٽي جي
ميمبرن طور مقرر ڪري سگهي ٿي، جيڪي اهڙي
اٿارٽي جا ميمبر نه هجن.

[21]¹. "(1)" جتي هڪ ميمبر ڪنهن اٿارٽي يا باڊي
۾ هن ايڪٽ تحت ڪنهن طئي ڪيل مدي لاءِ
چونڊيو، مقرر ڪيو يا نامزد ڪيو وڃي ٿو،
جيستائين ان جي شروعات جي تاريخ نه بيان ڪئي
وڃي، ان کي چونڊجڻ، مقرري يا نامزدگي واري
تاريخ کان ڳڻيو ويندو، جيئن معاملو هجي.
(2) جتي هڪ ميمبر جيڪو ڪنهن اٿارٽي يا باڊي ۾
نامزد ڪيو يا چونڊيو ويو آهي، اهو اٿارٽي يا باڊي
جي لڳاتار ٽن گڏجاڻين ۾ حاضر رهڻ ۾ ناڪام ٿيڻ ٿو

¹ موجود دفعو 21 کي ٻيهر نمبر ڏنو ويو آهي ۽ ان کانپوءِ سنڌ آرڊيننس نمبر VII مجريه 1981 تحت شامل ڪيو ويو آهي. تاريخ 6 اپريل 1981.

وائيس چانسلر
Vice Chancellor

ته، اهو ميمبر نه رهندو.

(3) جتي ميمبر جنهن کي ڪا اسائنمينٽ ملي آهي يا اهڙي ڪنهن ٻئي سبب جي ڪري يونيورسٽي مان اهڙي عرصي لاءِ غير حاضر رهي ٿو، جيڪو ڇهه مهينن کان گهٽ نه هجي ته ان جي استعيفيٰ سمجهي ويندي ۽ اها سيٽ خالي ٿي ويندي؛]

22. جيڪڏهن ڪنهن شخص جي اهليت بابت تڪرار پيدا ٿئي ٿو يا اهو ڪنهن اٿارٽي جي ميمبر طور ڪم جاري رکي ٿو ته اهڙو معاملو وائيس چانسلر، سڀ کان سينئر ڊين ۽ سنڌ هاءِ ڪورٽ جي چيف جسٽس يا ان طرفان نامزد ڪيل هاءِ ڪورٽ جي جج تي ٻڌل ڪميٽي ڏانهن اماڻيو ويندو، ۽ اهڙي ڪميٽي جو فيصلو حتمي هوندو.

23. جتي هڪ اٿارٽي يا باڊي جي هڪ ميمبر جو عهدو حڪومت جي هٿ هيٺ ڪنهن آفيس جي ختم ٿيڻ يا اهڙي ميمبر کي چونڊيندڙ، مقرر ڪندڙ يا نامزد ڪندڙ مجاز تنظيم، اداري يا ٻي باڊي جي ختم ٿيڻ يا اهڙي تنظيم، اداري يا باڊي کي ڪم کان روڪڻ تي، يا ڪنهن ٻئي سبب جي ڪري خالي ٿئي ٿو ته، اهڙي آسامي کي اهڙيءَ ريت اهڙين شرطن موجب ڀريو ويندو، جيئن چانسلر هدايت ڪري.

وائيس چانسلر جا
اختيار ۽ ذميداريون
Powers and
duties of the
Vice Chancellor

24. يونيورسٽي جي ڪنهن اٿارٽي يا باڊي جو ڪو قدم يا ڪارروائي اهڙي اٿارٽي يا باڊي ۾ آسامي جي صورت ۾ يا جوڙجڪ ۾ ڪنهن نقص جي صورت ۾ غير موثر نه ٿيندا.

25. (1) جتي چانسلر مطمئن آهي ته ڪنهن اٿارٽي

جي ڪارروائي هن ايڪٽ جي گنجائشن، قانونن، ضابطن يا قاعدن موجب ناهي ته اهڙي اٿارٽي کي سبب ڄاڻائڻ لاءِ طلب ڪرڻ کانپوءِ ته ڇو اهڙي ڪارروائي کي ختم نه ڪيو وڃي، لکت ۾ حڪم ذريعي، اهڙي ڪارروائي کي رد ڪندو.

(2) جتي ڪنهن اٿارٽي جو هڪ ميمبر اخلاقي گستاخي جو سزا يافته آهي، يا ذهني مريض ٿي ويو آهي يا ٻي صورت ۾ اهڙي اٿارٽي جي ميمبر طور پنهنجا ڪم سرانجام ڏيڻ لاءِ نااهل ٿي ويو آهي ته اهڙي شخص کي چانسلر طرفان اٿارٽي جي ميمبر شپ تان هٽايو ويندو.

باب پنجون

يونيورسٽي جا عملدار

CHAPTER-V

OFFICERS OF THE UNIVERSITY

26. هيٺيان يونيورسٽي جا عملدار هوندا:

(i) وائيس چانسلر؛

¹ [(i-a) پرو وائيس چانسلر؛“]

(ii) ڊينس؛

(iii) تدريسي شعبي جو چيئرمين؛

(iv) رجسٽرار؛

(v) ڊائريڪٽر آف فنانس؛

(vi) امتحانن جو ڪنٽرولر؛

(vii) ريزيڊنٽ آڊيٽر؛

¹ دفعو 26 جي شق (i-a) لاءِ سنڌ ايڪٽ نمبر XLIII مجريه 2013 تحت متبادل ڪيو ويو. تاريخ 16 سيپٽمبر 2013.

(viii) لائبريرين؛ ۽

(ix) اهڙا ٻيا ماڻهو جيڪي ضابطن موجب بيان ڪيا ويا هجن.

27. [1] (1) وائيس چانسيلر، چانسيلر طرفان حڪومت جي سفارش تي چئن سالن جي عرصي لاءِ اهڙين شرطن ۽ ضابطن موجب مقرر ڪيو ويندو، جيئن چانسيلر حڪومت جي سفارش تي طئي ڪري، جيڪو هڪ وڌيڪ مدي لاءِ اهڙين شرطن ۽ ضابطن تحت وڌيڪ چئن سالن لاءِ وڌايو ويندو، جيئن چانسيلر حڪومت جي سفارش تي طئي ڪري:

بشرطيڪ اهو ته وائيس چانسيلر جيڪو يونيورسٽي جو وائيس چانسيلر بن ترمز کان وڌيڪ رهيو آهي، اهو هن ايڪٽ جي شروعات کان عهدو نه رکي سگهندو. [”

(2) جڏهن وائيس چانسيلر جو عهدو خالي آهي، يا اهو غير حاضر آهي يا بيماري سبب يا ڪنهن ٻئي سبب جي ڪري پنهنجي آفيس جا ڪم سرانجام ڏيڻ کان لاچار آهي، چانسيلر اهڙا انتظام ڪري سگهي ٿو، جيئن اهو مناسب سمجهي.

رجسٽرار
Registrar

(3) وائيس چانسيلر يونيورسٽيءَ جو مکيه منتظم ۽ اڪيڊمڪ آفيسر هوندو.

28. وائيس چانسيلر کي هيٺيان اختيار هوندا:

- (i) هن ايڪٽ جي گنجائشن ۽ قانونن، ضابطن ۽ قاعدن جي نظرداري کي يقيني بڻائڻ؛
- (ii) ٻنهي چانسيلر ۽ پرو چانسيلر جي غير حاضري

¹ دفعو 27 م، ذيلي دفعو (1) لاءِ سنڌ ايڪٽ نمبر XLIII مجريه 2013 تحت متبادل بڻايو ويو. تاريخ 16 سيپٽمبر 2013.

ڊائريڪٽر آف فنانس
Director of
Finance

امتحان جو ڪنٽرولر
Controller of
Examinations

ريزيڊنٽ آڊيٽر
Resident Officer

۾ يونيورسٽي جي ڪانوڪيشن ۽ سينيٽ جي
گڏجاڻين جي صدارت ڪرڻ؛
(iii) اٿارٽيز يا يونيورسٽي جي ٻين باڊيز جي گڏجاڻين
۾ شامل ٿيڻ ۽ انهن جي صدارت ڪرڻ، جن جو اهو
چيئرمين هجي يا نه هجي؛
(iv) هنگامي صورتحال ۾ اهڙو قدم کڻڻ، جيڪو اهو
ضروري سمجهي ۽ ان کانپوءِ جيترو جلد ٿي سگهي،
ان ڪنيل قدم بابت ان عملدار، اٿارٽي يا ٻي باڊي کي
رپورٽ ڪرڻ، جنهن کي عام صورتحال ۾ قدم کڻڻو
هيو
(v) عارضي آساميون پيدا ڪرڻ، جيڪي ڇهه مهينن
جي عرصي کان وڌيڪ نه هجن ۽ انهن آسامين تي
پرڻي ڪرڻ؛
(vi) پنج سئو رپين کان وڌيڪ ماهوار شروعاتي
پگهار نه ڪٽندڙ عهدن تي مقرر ڪرڻ، جيئن بيان
ڪيو ويو هجي؛
(vii) منظور ڪيل بجيت مان خرچ جاري ڪرڻ ۽
جيڪڏهن ضروري هجي خرچ جي ساڳئي ميچر هيڊ
مان فنڊن کي ٻيهر ترتيب ڏيڻ؛
(viii) ٻيهر ترتيب ذريعي اهڙي رقم جاري ڪرڻ
جيڪا پنج هزار رپين کان وڌيڪ نه هجي، اهڙي
خرچ لاءِ جيڪو بجيت ۾ نه ڄاڻايو ويو هجي ۽ ان
کي سنڊيڪيٽ جي ايندڙ گڏجاڻيءَ ۾ رپورٽ ڪرڻ؛
(ix) لاڳاپيل يونيورسٽي طرفان مليل نالن جي پينل تي
غور ڪرڻ کانپوءِ يونيورسٽي جي سمورن امتحانن
لاءِ پيپر سيٽرس ۽ ايگزي مينرس مقرر ڪرڻ؛
(x) پيپرز جي چاچ پڙتال، مارڪس شيٽس جوڙڻ ۽
امتحان جي نتيجن جي تياري جا انتظام ڪرڻ؛
(xi) يونيورسٽي جي استادن، عملدارن ۽ ٻين عملدارن

	<p>ڪي پڙهائي، تحقيق، امتحان، انتظاميه يا يونيورسٽي جون ٻيون اهڙيون سرگرميون سونپڻ، جيئن اهو ضروري سمجهي؛</p>
<p>ٻيا عملدار Other Officers</p>	<p>(xii) اهڙين شرطن موجب، جيئن بيان ڪيو ويو هجي، هن ايڪٽ تحت پنهنجا ڪي به اختيار يونيورسٽي جي ڪنهن عملدار يا ملازم حوالي ڪرڻ؛</p>
<p>باب-VI عملدار، استاد ۽ يونيورسٽي جا ٻيا ملازم CHAPTER-VI OFFICERS, TEACHERS AND OTHER EMPLOYEES OF THE UNIVERSITY عملدارن وغيره جي ٻين يونيورسٽين يا سرڪاري آفيسن ڏانهن يا مان بدلي Transfer officers, etc. to or from other Universities or Government</p>	<p>(xiii) اهڙا اختيار استعمال ڪرڻ ۽ اهڙا ڪم سرانجام ڏيڻ، جيئن بيان ڪيو ويو هجي. [***] ¹ [1].28-A" چانسيلر، وائيس چانسيلر سان مشوري بعد مين ڪيمپس ۽ اضافي ڪيمپسز، جيڪڏهن ڪو هجي، يا ٻنهي ڪيمپسز لاءِ، گڏيل طور يا ڌار ڌار اهڙين شرطن ۽ اهڙي عرصي لاءِ، جيڪو چئن سالن کان وڌيڪ نه هوندو، جيئن چانسيلر طئي ڪري، پرو وائيس چانسيلر مقرر ڪري سگهي ٿو؛</p> <p>(2) جتي ذيلي دفعو (1) تحت پرو وائيس چانسيلر مقرر ڪيو ويو آهي، اهو جيستائين ڪجهه هن ايڪٽ جي متضاد نه هجي، وائيس چانسيلر جا اهڙا اختيار استعمال ڪندو ۽ اهڙا ڪم سرانجام ڏيندو، يا ڪيمپس جي سلسلي ۾ اهڙا ٻيا اختيار استعمال ڪندو ۽ ڪم سرانجام ڏيندو، جن لاءِ اهو مقرر ڪيو ويو آهي، جيئن چانسيلر حڪومت جي مشوري تي کيس حوالي ڪري.</p> <p>(3) پرو وائيس چانسيلر سينيٽ، سنڊيڪيٽ ۽ اڪيڊمڪ ڪائونسل جو ايڪس آفيسو ميمبر هوندو</p>

¹ دفعو 28-A سنڌ ايڪٽ نمبر XLIII مجريه 2013 تحت تبديل ڪيو ويو. تاريخ 16 سيپٽمبر 2013.

	<p>۽ دفعه 3 جي ذيلي دفعه (2) تحت يونيورسٽي ۾ شامل سمجهيو ويندو ۽ دفعه 26 تحت يونيورسٽي جو عملدار هوندو. [". 1]29. رجسٽرار يونيورسٽي جو ڪل وقتي عملدار هوندو ۽ حڪومت طرفان اهڙين شرطن ۽ ضابطن تحت مقرر ڪيو ويندو، جيئن اها طئي ڪري، اهو ڪري سگهندو:</p> <p>(a) ٽن سالن لاءِ عهدو سنڀاليندو، جنهن جي ختم ٿيڻ تي ٻيهر مقرر ڪري لاءِ اهل هوندو؛</p> <p>(b) يونيورسٽي جي عام مهر ۽ تعليمي رڪارڊس جو سنڀاليندڙ هوندو؛</p> <p>(c) ڄاڻايل طريقيڪار موجب رجسٽرڊ گريجوئيٽس جو رجسٽر ترتيب ڏيندو؛</p>
<p>سبب ڄاڻائڻ جو موقعو</p>	<p>(d) ڄاڻايل طريقيڪار موجب مختلف اٿارٽيز جي ميمبرز جون چونڊون ڪرائيندو؛</p>
<p>Opportunity to show cause</p>	<p>(e) اهڙيون ذميداريون سرانجام ڏيندو، جيئن بيان ڪيل هجن. [". 30. (1) ڊائريڪٽر آف فنانس يونيورسٽي جو ڪل وقتو عملدار هوندو ۽ [".حڪومت" طرفان اهڙين شرطن ۽ ضابطن موجب مقرر ڪيو ويندو، جيئن اها طئي ڪري. (2) ڊائريڪٽر آف فنانس ڪري سگهندو:</p> <p>(a) يونيورسٽي جي ملڪيت، ماليات ۽ سيڙپڪاري جو انتظام ڪندو؛</p> <p>(b) يونيورسٽي جي سالياني ۽ نظرثاني ٿيل بجيٽ جا</p>

¹دفعه 29 کي سنڌ ايڪٽ نمبر XLIII مجريه 2013 تحت تبديل ڪيو ويو. تاريخ 16 سيپٽمبر 2013.

²دفعه 30 جي ذيلي دفعه (1) ۾ لفظن کي سنڌ ايڪٽ نمبر XLIII مجريه 2013 تحت تبديل ڪيو ويو. تاريخ 16 سيپٽمبر 2013.

۽ انهن تي نظر ثاني
Appeals to and
review by
Syndicate

ڪاٿا تيار ڪندو ۽ اهڙا ڪاٿا فنانس اينڊ پلاننگ
ڪميٽي، سنڊيڪيٽ ۽ سينيٽ جي سامهون پيش
ڪندو؛

(c) اهو يقيني بڻائڻ ته يونيورسٽي جا فنڊ انهن
مقصدن لاءِ استعمال ٿيا آهن، جن لاءِ اهي فراهم
ڪيا ويا آهن؛ ۽

(d) اهڙيون ٻيون ذميداريون سرانجام ڏيڻ؛ جيئن بيان
ڪيو ويو هجي.

[1] 31. (1) امتحانن جو ڪنٽرولر، اٿارٽي جو ڪل
وقتي عملدار هوندو ۽ حڪومت طرفان اهڙين
شرطن ۽ ضابطن تحت مقرر ڪيو ويندو. امتحانن
جو ڪنٽرولر امتحانن سان لاڳاپيل سمورن معاملن
جو ذميدار هوندو ۽ اهڙيون ذميداريون سرانجام
ڏيندو، جيئن بيان ڪيو ويو هجي. [.]

[2] 32. (1) ريزيڊنٽ آڊيٽر يونيورسٽي جو ڪل
وقتي عملدار هوندو ۽ صوبائي آڊٽ ڊپارٽمينٽ طرفان
اهڙين شرطن ۽ ضابطن موجب مقرر ڪيو ويندو،
جيئن اهي طئي ڪيا وڃن. [.]

سپر اينوئيشن جي
عمر
Age of
Superannuation

(2) ريزيڊنٽ آڊيٽر يونيورسٽي جي اڪائونٽس جي
آڊيٽنگ سان لاڳاپيل سمورن معاملن جو ذميدار هوندو
۽ اهڙيون ٻيون ذميداريون سرانجام ڏيندو، جيئن بيان
ڪيو ويو هجي.

33. ملازمت جا شرط ۽ ضابطا ۽ اختيار ۽
ذميداريون اهڙي عملدار جا، جيڪي اڳ ۾ مهيا نه
ڪيا ويا هجن، اهي اهڙيءَ ريت هوندا جيئن بيان

¹دفعو 31 کي سنڌ ايڪٽ نمبر XLIII مجريه 2013 تحت تبديل ڪيو ويو. تاريخ 16 سيپٽمبر 2013.

²دفعو 32 ۾ ذيلي دفعو (1) کي سنڌ آرڊيننس نمبر XVIII مجريه 1980 تحت تبديل ڪيو ويو. تاريخ 22 ڊسمبر 1980.

ڪيا وڃن.

باب VI-

عملدار، استاد ۽ يونيورسٽي جا ٻيا ملازم

CHAPTER-VI

OFFICERS, TEACHERS AND OTHER EMPLOYEES OF THE UNIVERSITY

پينشن، انشورنس،
گريجوئيٽي، پروويڊنٽ
فنڊ ۽ بينيوولينٽ فنڊ
Pension
insurance
Gratuity,
provident Fund
and Benevolent
Fund

باب-VII

يونيورسٽي فنڊ

CHAPTER-VII

UNIVERSITY

FUND

يونيورسٽي فنڊ

University Fund

¹[**] ²[**] ³[34]. (1) جيستائين ڪجهه اڳواٽ
موجود نه هجي، تيستائين:

(عملدارن، استادن يا ملازمن کي حڪومت
يا تنظيم جي ڪنهن ملازمت لاءِ طلب ڪرڻ
جا اختيار).

(a) يونيورسٽي جو ڪو عملدار، استاد يا ٻيو ڪو
ملازم، جيئن چانسيلر ⁴[”حڪومت جي مشوري
سان”] عوامي مفاد ۾ هدايت ڪري، حڪومت جي
ڪنهن عهدي يا ٻي ڪنهن يونيورسٽي يا ڪنهن
تعليمي يا تحقيقي اداري ۾ ملازمت ڪندو:

بشرطيڪ استاد جي صورت ۾ هدايت جاري ڪرڻ
کان اڳ سنڊيڪيٽ سان مشورو ڪيو ويندو؛

¹دفعو 34 جي ذيلي دفعو (1) ۾ لفظن کي سنڌ آرڊيننس نمبر XVIII مجريه 1980 تحت شامل ڪيو ويو. تاريخ 22 ڊسمبر 1980.

²دفعو 34 جي ذيلي دفعو (2) کي سنڌ آرڊيننس نمبر XVIII مجريه 1980 تحت تبديل ڪيو ويو. تاريخ 22 ڊسمبر 1980.

³دفعو 34 کي سنڌ آرڊيننس نمبر VII مجريه 1981 تحت تبديل ڪيو ويو. تاريخ 6 اپريل 1981.

⁴دفعو 34 ۾ ذيلي دفعو (1) جي شق (a) ۾ سنڌ ايڪٽ نمبر XLIII مجريه 2013 تحت لفظ شامل ڪيا ويا. تاريخ 16 سيپٽمبر 2013.

(b) چانسلر، عوامي مفاد ۾، ¹”حڪومت جي مشوري سان“ [يونيورسٽي ۾ موجود ڪنهن عهدي کي سرڪاري ملازم، ٻي ڪنهن يونيورسٽي يا تعليمي يا تحقيقي اداري جو ملازم مقرر ڪري پرڻ جي هدايت ڪري سگهي ٿو.

بشرطيڪ استادن جي صورت ۾ اهڙن تي پرڻي کان اڳ سليڪشن بورڊ سان مشورو ڪيو ويندو.“؛
(2) جتي هن دفعو تحت ڪا مقرر يا بدلي ڪئي وڃي ٿي، مقرر ڪيل يا بدلي ڪيل جي ملازمت جا شرط ۽ ضابطا اهڙي مقرر يا بدلي کان اڳ ملندڙ سهولتون کان گهٽ نه هوندا ۽ ان کي اڳوڻي ملازمت ۾ ملندڙ سمورا فائدا ڏنا ويندا.“؛]

35. يونيورسٽي جو ڪو عملدار، استاد يا ٻيو ڪو ملازم، جيڪو مستقل عهدو رکندو هجي، ان جي رينڪ نه گهٽائي ويندي، يا کيس برطرف يا ملازمت مان لازمي طور رٽائر نه ڪيو ويندو، جيستائين کيس اهڙو قدم کڻڻ خلاف سبب ڄاڻائڻ جو موزون موقعو نه ڏنو وڃي.

بشرطيڪ اهڙي ڪنهن عملدار، استاد يا ملازم تي هن دفعو موجب ڪجهه به لاڳو نه ٿيندو، جيڪڏهن اهو اخلاقي گستاخي ۾ ملوث هوندو يا مجاز اختياري جي راءِ موجب سبب ڄاڻائڻ جو موزون موقعو ڏيڻ باوجود اهو عمل ڪرڻ لائق نه آهي.

36. (1) جتي ڪنهن عملدار (سواءِ وائيس چانسلر جي)، استاد يا يونيورسٽي جي ڪنهن ٻئي ملازم کي سزا ڏني وئي آهي يا ان جي ملازمت جا ڪي به

¹ دفعو 34 ۾ ذيلي دفعو (1) جي شق (b) ۾ سنڌ ايڪٽ نمبر XLIII مجريه 2013 تحت لفظ شامل ڪيا ويا. تاريخ 16 سيپٽمبر 2013.

افيليشن
Affiliation

شرطون ۽ ضابطا وائيس چانسيلر يا ڪنهن ٻي مجاز اٿارٽي طرفان جاري ڪيل حڪم ذريعي سندس نقصان ۾ تبديل ڪيا ويا آهن، اهڙي حڪم خلاف سنڊيڪيٽ کي اپيل ڪري سگهي ٿو؛ بشرطيڪ جتي حڪم سنڊيڪيٽ طرفان جاري ڪيو ويو هجي، متاثر شخص، اپيل ڪرڻ بدران سنڊيڪيٽ کي اهڙي حڪم تي نظرثاني لاءِ درخواست ڪري سگهي ٿو.

(2) ذيلي دفعه (1) تحت اپيل يا نظرثاني جي درخواست وائيس چانسيلر ذريعي ڏني ويندي، جيڪو ان کي پنهنجي راءِ سان گڏ سنڊيڪيٽ سامهون رکندو ۽ اهڙي اپيل يا درخواست سنڊيڪيٽ طرفان اڪلائي ويندي جيئن اها مناسب سمجهي.¹ ”:“ بشرطيڪ اپيل تي ڪو به حڪم جاري نه ڪيو ويندو يا نظرثاني نه ڪئي ويندي جيستائين جنهن تي اپيل ڪئي وڃي يا درخواست گذار ڪي، جيئن به معاملو هجي، هڪ ڀيرو ٻڌڻ جو موقعو فراهم نه ڪيو وڃي.“]

37. يونيورسٽي جو ڪو عملدار استاد يا ٻيو ڪو ملازم ملازمت تان رٽائر ٿيندو:

(i) اهڙي تاريخ تي، ملازمت جا پنجويهه سال مڪمل ڪرڻ کانپوءِ اهو پينشن يا رٽائرمينٽ جي ٻين فائڊن لاءِ اهل هوندو، جيئن مجاز اختياري هدايت ڪري؛ يا

(ii) جتي ذيلي شق (1) تحت ڪا هدايت نه ڏني وئي آهي، سٺ سال عمر پوري ٿيڻ تي.

¹دفعه 36 جي آخر ۾ فل اسٽاپ کي ڪولن سان تبديل ڪيو ويندو ۽ سنڌ آرڊيننس نمبر LIX مجريه 1984 تحت شرطيڪ بيان شامل ڪيو ويو. تاريخ 12 ڊسمبر 1984.

وضاحت: هن دفعه ۾ ”مجاز اٿارٽي“ مطلب مقررِي
 ڪندڙ اٿارٽي يا ان سلسلي ۾ مقررِي ڪندڙ اٿارٽي
 طرفان مڪمل طور بااختيار بڻايل ڪو شخص،
 جيڪو ان عملدار، استاد يا لاڳاپيل ڪنهن ٻئي ملازم
 جي رينڪ کان گهٽ نه هجي.

38. يونيورسٽي اهڙي سلسلي ۾ ۽ اهڙين شرطن
 موجب جيئن بيان ڪيو ويو هجي، ان جي عملدارن،
 استادن ۽ ٻين ملازمن کي پيشن، انشورنس،
 گريجوئٽي، پروويڊنٽ فنڊ ۽ بينيوولينٽ فنڊ جاري
 ڪندي:

بشرطيڪ جيڪڏهن ڪو پروويڊنٽ فنڊ هن دفعه
 تحت ڏنو ويو آهي، پروويڊنٽ فنڊ ايڪٽ، 1925
 جون گنجائشون (1925 جو ايڪٽ، XIX) اهڙي فنڊ
 تي لاڳو ٿينديون، جڻ اهو گورنمينٽ پروويڊنٽ فنڊ
 هجي.

ڪورسز جو اضافو
 Addition of
 Courses

VII- باب
يونيورسٽي فنڊ
CHAPTER-VII
UNIVERSITY FUND

الحاق ڪيل تعليمي
 ادارن طرفان
 رپورٽون
 Reports from
 affiliated

39. (1) يونيورسٽي لاءِ هڪ فنڊ هوندو جنهن کي
 يونيورسٽي فنڊ سڏيو ويندو، جنهن ۾ يونيورسٽي
 طرفان فيس، عطين، ٽرسٽس، وصيتن، انڊومينٽس،
 ڪنٽريبيوشنز، گرانٽس ۽ ٻين وسيلن کان حاصل
 ڪيل سموريون رقمون جمع ڪيون وينديون.

educational
institutions

الحاق کي ختم ڪرڻ

With draw of
affiliation

الحاق کي ختم ڪرڻ
کان انڪار خلاف

اپيل
Appeal against
refusal of
withdrawal of
affiliation

باب-IX

قانون، قاعدا ۽ ضابطا

CHAPTER-IX

[1] ”(2) ڪو به خرچ يونيورسٽي جي فنڊس مان نه ڪيو ويندو، جيستائين ان جي ادائگي جو بل قانونن موجب ريزيڊنٽ آڊيٽر طرفان آڊٽ نه ڪيو ويو هجي ۽ ادائگي يونيورسٽي جي منظور ٿيل بجيٽ ۾ شامل نه آهي.“ [

40. (1) يونيورسٽي جا اڪائونٽس اهڙي طريقي ۽ اهڙي نموني سنڀاليا ويندا، جيئن بيان ڪيو ويو هجي. (2) يونيورسٽي جا اڪائونٽس ڄاڻايل طريقي موجب ان سلسلي ۾ حڪومت طرفان مقرر ڪيل آڊيٽر طرفان سال ۾ هڪ دفعو آڊٽ ڪيا ويندا.

(3) ڊائريڪٽر آف فنانس ۽ ريزيڊنٽ آڊيٽر طرفان دستخط ٿيل يونيورسٽي اڪائونٽس جو ساليانو اسٽيٽمينٽ مالي سال ختم ٿيڻ جي ڇهه مهينن اندر حڪومت کي پيش ڪيو ويندو.

(4) يونيورسٽي جو اڪائونٽ آڊٽ اعتراض سميت، جيڪڏهن ڪو هجي، ۽ حڪومت طرفان مقرر ڪيل آڊيٽر ۽ ڊائريڪٽر آف فنانس جي تحفظات سان اهڙي ريت سنڊيڪيٽ سامهون پيش ڪيا ويندا، جيئن بيان ڪيو ويو هجي.

باب -VIII

ڪاليجن جو يونيورسٽي سان الحاق ٿيڻ

CHAPTER-VIII

AFFILIATION OF COLLEGES TO UNIVERSITY

¹ دفعو 39 جي ذيلي دفعو (2) کي سنڌ آرڊيننس نمبر XVIII مجريه 1980 تحت تبديل ڪيو ويو. تاريخ 22 ڊسمبر 1980.

STATUTES,
RULES AND
REGULATIONS

قانون
Statutes

41. (1) يونيورسٽي ۾ الحاق چاهيندڙ ڪاليج مطمئن ڪرڻ لاءِ يونيورسٽي کي درخواست ڏيندو ته:
- (a) ڪاليج حڪومت جي انتظام هيٺ آهي يا مستقل بنيادن تي جوڙيل گورننگ باڊي جي نگرانيءَ هيٺ آهي؛
- (b) ڪاليج جا مالي وسيلو اداري کي هلائڻ ۽ جوڳي نموني ڪم جاري رکڻ لاءِ ڪافي آهن؛
- (c) ڪاليج جي پڙهائيندڙ ۽ ٻئي اسٽاف جي سگهه، تعليمي قابليت ۽ ملازمت جا شرطون ۽ ضابطا بيان ڪيل ڪورسز آف اسٽڊيز ۽ ڪاليج جي تربيت جي مقصد لاءِ مطمئن ڪندڙ آهن؛
- (d) ڪاليج کي پنهنجي ملازمن جي ڪم ڪار ۽ نظم و ضبط کي سنڀالڻ لاءِ جوڳا قاعدا آهن؛
- (e) ڪاليج جي عمارت موزون ۽ ان جي گهرجن موجب وڏي آهي؛
- (f) ڪاليج وٽ اهڙيون گنجائشون آهن، يا ڄاڻايل طريقي موجب گنجائشون جوڙي سگهي ٿو، شاگردن جي رهائش لاءِ جيڪي پنهنجي والدين يا سنڀاليندڙ سان گڏ نه رهندا هجن، ۽ انهن جي نظرداري ۽ طبي ۽ عام پلائيءَ جي لاءِ؛
- (g) ڪاليج کي لائبريري جي گنجائش آهي ۽ لائبريري جون خدمتون فراهم ڪري ٿو؛
- (h) ڪاليج کي خاص طور پيريل ليباريٽري، ميوزيم ۽ ڪاليج ۾ پڙهائي ويندڙ ڪورس جي عملي ڪم لاءِ گهربل ٻيون جايون آهن؛
- (i) ڪاليج وٽ اهڙي گنجائش آهي، يا ڪاليج جي عمارت ۾ پرنسپال يا پڙهائي جي اسٽاف جي ٻين

ميمبرن جي رهائش جي گنجائش ناهي سگهي ٿو يا ويجهو اهڙي عمارت جي يا شاگردن جي رهائش جي ويجهو؛ ۽

(j) ڪاليج جو الحاق پر ۾ ٻئي ڪاليج يا تعليمي اداري طرفان ان جي شاگردن جي تعليم جي فائدي ۽ نظم و ضبط لاءِ جوڙيل گنجائشن لاءِ نقصانڪار نه هوندو.

(2) درخواست سان گڏ ڪاليج طرفان وڌيڪ هڪ قسم نامو هوندو ته الحاق کانپوءِ انتظاميا يا ٽيچنگ اسٽاف ۾ ڪنهن به تبديلي بابت يونيورسٽي کي اڳواٽ ٻڌايو ويندو ۽ ٽيچنگ اسٽاف وٽ اهڙي تعليمي قابليت هوندي، جيڪا بيان ڪئي وئي هجي.

(3) سنڊيڪيٽ، افيليئيشن ڪميٽي جي سفارش تي غور ڪرڻ کانپوءِ، اهڙي طريقيڪار موجب، جيئن ڄاڻايو ويو هجي، الحاق جي منظوري ڏيندي يا انڪار ڪندي.

بشرطيڪ الحاق کان انڪار نه ڪيو ويندو، تيستائين جيستائين ڪاليج کي اهڙي فيصلو خلاف عرضداشت پيش ڪرڻ جو موقعو فراهم نه ڪيو وڃي.

ضابطا
Regulations

42. جتي الحاق ٿيل ڪاليج ڪورسز آف اسٽڊيز شامل ڪرڻ جي خواهش ڪري ٿو، جن جي سلسلي ۾ ان کي الحاق جي اجازت ڏني وئي آهي ته ان سلسلي ۾ اهڙي اضافي جي اجازت لاءِ يونيورسٽي کي درخواست ڏني ويندي، ساڳئي طريقي جيئن الحاق لاءِ درخواست ڏني وئي هئي ۽ ان کي ساڳئي طريقي ڪلايو ويندو.

43. (1) هر الحاق ٿيل ڪاليج اهڙيون رپورٽون، رٽرنس ۽ ٻي معلومات يونيورسٽي کي فراهم ڪندو جيڪا يونيورسٽي طرفان ڪاليج جي صلاحيت

معلوم ڪرڻ لاءِ طلب ڪئي وڃي.

(2) يونيورسٽي الحاق ٿيل ڪاليج کي دفعه 42 جي ذيلي دفعه (1) ۾ ڄاڻايل ڪنهن معاملي جي سلسلي ۾ اهڙو قدم کڻڻ جو چئي سگهي ٿي ۽ اهڙي عرصي دوران جيئن اها مناسب سمجهي.

44. جتي ڪو الحاق ٿيل ڪاليج هن ايڪٽ تحت ڪي گهرجون پوريون ڪرڻ ۾ ناڪام ٿئي ٿو يا الحاق جي ڪن شرطن تي عمل ڪرڻ ۾ ناڪام ٿئي ٿو يا ان جي معاملن کي تعليم جي مفادن خلاف حل ڪري ٿو، سنڊيڪيٽ، ڄاڻايل طريقي موجب ۽ افييليشن ڪميٽي جي سفارش تي ۽ ڪاليج جي ريبريزنٽيشن تي غور ڪرڻ کانپوءِ، برقرار رکي سگهي ٿو يا ختم ڪري سگهي ٿو سموريون يا ڪا به مراعت جيڪا الحاق ٿيل ڪاليج کي ڏني وئي هجي.

45. جتي ڪنهن ڪاليج کي دفعه 42 تحت الحاق کان انڪار ڪيو ويو آهي يا الحاق ٿيل ڪاليج کي مليل سموريون يا ڪا هڪ مراعت برقرار رکي وئي آهي يا دفعه 45 تحت ختم ڪئي وئي آهي، اهڙي انڪار خلاف سينيٽ کي مخصوص عرصي دوران اپيل ڪري سگهجي ٿي، جيئن به معاملو قاعدا ۾ هجي، ترميم يا ختم ڪرڻ، ۽ معاملو اهڙي ريت اڪلايو ويندو، جيئن بيان ڪيو ويو هجي.¹ ”: بشرطيڪ اهو ته ڪنهن اپيل تي ڪو حڪم جاري نه ڪيو ويندو جيستائين اپيل ڪندڙ کي ٻڌڻ جو موقعو فراهم نه ڪيو وڃي.“]

باب IX-

قاعدا
Rules

¹ دفعه 45 ۾ آخر ۾ ايندڙ فل اسٽاپ کي ڪولن سان تبديل ڪيو ويو ۽ ان کانپوءِ سنڌ آرڊيننس نمبر LIX مجريه 1984 تحت شرطيڪ بيان شامل ڪيو ويو. تاريخ 12 ڊسمبر، 1984.

قانون، ضابطا ۽ قاعدا
CHAPTER-IX
STATUTES, REGULATIONS AND
RULES

باب X-
 عام گنجائشون
 CHAPTER-X
 GENERAL
 PROVISIONS
 ڪارروائي تي پابندي
 Bar of
 Jurisdiction
 ضمانت
 Indemnity
 رندڪون هٽائڻ
 Removal of
 Difficulties
 سنڌ آرڊيننس III
 مجريه 1977 جي
 منسوخِي
 Repeal of Sindh
 Ordinance III of

46. (1) قانون هيٺين سمورن يا انهن مان ڪنهن هڪ معاملي لاءِ جوڙيا ويندا:
 (a) يونيورسٽي جي عملدارن، استادن ۽ ٻين ملازمن جا پي اسڪيل يا ملازمت جا ٻيا شرطون ۽ ضابطا ۽ اهڙن عملدارن، استادن ۽ ملازمن جي پيشن، انشورنس، گريجوئٽي، پروويڊنٽ فنڊ ۽ بينيوولينٽ فنڊ ڏيڻ؛
 (b) عملدارن ۽ استادن سميت يونيورسٽي جي ملازمن جي هلت چلت ۽ نظم و ضبط؛
 (c) اٿارٽيز جي جوڙجڪ، اختيار ۽ ذميداريون ۽ اهڙين اٿارٽيز ۾ چونڊون ڪرائڻ ۽ ان سان لاڳاپيل معاملا؛
 (d) رجسٽرڊ گريجوئيٽ جو رجسٽر سنڀالڻ؛
 (e) ڪاليج جو الحاق ۽ ڌار ڪرڻ ۽ ان سان لاڳاپيل معاملا؛
 (f) تعليمي ادارن جي يونيورسٽي جي مراعتن ۾ داخلا ۽ مراعتن کان خارج ڪرڻ؛
 (g) فيڪلٽيز، ادارا، ڪاليج ۽ اڪيڊمڪ ڊويزنس جو قيام؛
 (h) عملدارن استادن ۽ يونيورسٽي جي ٻين ملازمن جا اختيار ۽ ذميداريون؛
 (i) اميرٽس پروفيسر جي مقرري لاءِ شرط؛
 (j) شرط جن تحت يونيورسٽي پبلڪ باڊيز يا ٻين تنظيم سان تحقيق ۽ ايڊوائيزري سروسز لاءِ

معاهدن ۾ داخل ٿي سگهي ٿي؛

(k) پڙهائي جي عام اسڪيم بشمول ڪورسز جو عرصو ۽ مضمونن جو انگ ۽ امتحانن لاءِ پيپرز؛

(l) اعزازي ڊگريون ڏيڻ؛ ۽

(m) ٻيا معاملا جيڪي قانونن ۾ بيان ٿيڻ گهرجن يا بيان ٿيڻ ضروري آهن.

¹ [2] تدریسی شعبي جو چیئرمین یا اداري جو ڊائریڪٽر سنڊيڪيٽ طرفان وائيس چانسلر جي سفارش تي شعبي جي ٽن سینئر ترین پروفیسرز ۽ ایسوسی ایت پروفیسرز منجهان ٽن سالن جي عرصي لاءِ چونڊيو ويندو:

بشرطيڪ اهو به ته جتي شعبي ۾ ڪو به پروفیسر یا ایسوسی ایت پروفیسر نه هجي، ته اهو فيڪلٽي جي ڊين طرفان شعبي جي سینئر ترین استاد جي مدد سان سنڀاليو ويندو. [؛

(3) جيستائين ڪجهه ذيلي دفعه (2) جي متضاد نه هجي، چانسلر پھريان قانون نافذ ڪندو، جيڪي تيستائين لاڳو رهندا جيستائين ترميم نه ڪئي وڃي يا انهن کي سنڊيڪيٽ طرفان جوڙيل قانونن سان تبديل نه ڪيو وڃي.

² [2] تدریسی شعبي جو چیئرمین یا اداري جو ڊائریڪٽر سنڊيڪيٽ طرفان وائيس چانسلر جي سفارش تي مقرر ڪيو ويندو. [؛ ۽

³ [***] 6. ¹ [1] فيڪلٽي جو ڊين چانسلر طرفان وائيس چانسلر جي سفارش تي فيڪلٽي جي ٽن

¹ دفعه 34 جي پھرين قانونن ۾ شق (2) کي سنڌ آرڊيننس نمبر VII مجريه 1981 تحت تبديل ڪيو ويو. تاريخ 6 اپريل 1981.

² قانون 3 جي شق (2) لاءِ سنڌ آرڊيننس نمبر XVIII مجريه 1980 تحت متبادل ڪيو ويو. تاريخ 22 ڊسمبر 1980.

³ قانون 6 ۾، ان جي شق (1) لاءِ سنڌ آرڊيننس نمبر XVIII مجريه 1980 تحت متبادل ڪيو ويو. تاريخ 22 ڊسمبر 1980.

سينئر ترين پروفيسرز منجهان ٽن سالن لاءِ مقرر
ڪيو ويندو.“؛[

47. (1) قانونن موجب، ضابطا هيٺين سمورن معاملن
يا هيٺين مان ڪنهن به هڪ معاملي لاءِ جوڙيا ويندا:
(a) ڊگري، ڊپلوما ۽ يونيورسٽي جي سرٽيفڪيٽن
لاءِ پڙهائي جا ڪورسز؛

(b) يونيورسٽي ۽ ڪاليجن ۾ پڙهائي جو انداز ۽
طريقيڪار؛

(c) يونيورسٽي ۾ تعليم لاءِ داخلاون ۽ اهي شرط جن
مطابق ڪورس ۾ داخلا جي اجازت ڏني ويندي ۽
يونيورسٽي جا امتحان جيڪي ڊگري، ڊپلوما ۽
سرٽيفڪيٽن حاصل ڪرڻ جي لائق بڻائيندا؛

(d) امتحان ڪرائڻ؛

(e) شاگردن طرفان پڙهائي ڪورس ۾ داخلا ۽
يونيورسٽي جي امتحانن لاءِ فيس ۽ ٻيون چارجز ادا
ڪيون وينديون؛

(f) يونيورسٽي جي شاگردن جي هلت چلت ۽ نظم و
ضبط؛

(g) يونيورسٽي يا ڪاليجن جي شاگردن جي
رهائش، ۽ رهائش جي هالس ۽ هاسٽلس ۾ رهائش
جي فيس ۽ شاگرد جي هاسٽلس ۽ لاجنگس جي
منظوري؛

(h) ڊگري حاصل ڪرڻ لاءِ آزاد تحقيق جون
شرطون؛

(i) فيلووشپس، اسڪالرشپس، ميڊلس ۽ انعام ڏيڻ؛

(j) وظيفا ۽ مفت ۽ اڌ مفت اسٽوڊنٽ شپس ڏيڻ؛

¹قانونن 6 ۾ شق (1) لاءِ سنڌ آرڊيننس نمبر VII مجريه 1981 تحت متبادل ڪيو ويو. تاريخ 6 اپريل 1981.

(k) اڪيڊمڪ ڪاسٽيوم؛
(l) لائبريري جو استعمال؛
(m) ٽيچنگ ڊپارٽمينٽس ۽ بورڊس آف اسٽڊيز جي
جوڙجڪ؛ ۽
(n) ٻيا معاملا جيڪي هن ايڪٽ يا قانونن موجب
بيان ٿيڻا آهن يا ضابطن ذريعي بيان ڪري سگهجن
ٿا.

(2) اڪيڊمڪ ڪائونسل ضابطا جوڙيندي ۽
سنڊيڪيٽ کي پيش ڪندي، جيڪا انهن کي ترميم
سان يا بنا ترميم جي منظور ڪندي يا انهن کي
اڪيڊمڪ ڪائونسل ڏانهن ٻيهر غور لاءِ واپس
اماڻيندي يا انهن کي رد ڪندي.

48. (1) ڪا اٿارٽي يا يونيورسٽي جي باڊي هن
ايڪٽ، قانونن يا ضابطن سان لاڳاپيل قاعدا جوڙي
سگهي ٿي، ته جيئن ان جي معاملن کي هلائي
سگهجي ۽ ان جي گڏجاڻين جو وقت ۽ هنڌ ۽ ان سان
لاڳاپيل معاملا حل ڪري سگهجن.

(2) سنڊيڪيٽ ڪنهن اٿارٽي يا باڊي، سواءِ سينيٽ
جي طرفان جوڙيل ڪن قاعدن ۾ ترميم ڪرڻ يا
انهن کي منسوخ ڪرڻ جي هدايت ڪري سگهي ٿي:
بشرطيڪ جيڪڏهن اهڙي ڪا اٿارٽي يا باڊي
سنڊيڪيٽ طرفان ڏنل اهڙي هدايت مان مطمئن نه
ٿي ٿئي ته، اها سينيٽ کي اپيل ڪري سگهي ٿي،
جنهن جو فيصلو حتمي هوندو.

باب -X

عام گنجائشون

CHAPTER-X

GENERAL PROVISIONS

49. ڪنهن به عدالت کي هن ايڪٽ تحت ڪيل ڪنهن ڪم يا ڪجهه ڪرڻ جي ارادي خلاف ڪنهن ڪارروائي، گرانٽ يا فيصلي يا ڪنهن حڪم جاري ڪرڻ جو اختيار نه هوندو.

50. هن ايڪٽ تحت ¹[”سٺي نيت سان“] ڪيل ڪنهن ڪم يا ڪجهه ڪرڻ جي ارادي تي حڪومت، يونيورسٽي يا ڪنهن اٿارٽي، عملدار يا حڪومت يا يونيورسٽي جي ملازم يا ڪنهن شخص خلاف ڪو مقدمو يا قانوني ڪارروائي نه ٿيندي.

51. جتي هن ايڪٽ جي لاڳو ٿيڻ جي ٻارنهن مهينن دوران هن ايڪٽ جي ڪن گنجائشن تي عملدرآمد ۾ ڪا رنڊڪ پيش اچي ٿي، چانسلر، وائيس چانسلر جي سفارش تي اهڙي رنڊڪ کي هٽائڻ لاءِ خاص هدايتون جاري ڪري سگهي ٿو.

52. نادرشا عيدلجي ڊنشا انجنيئرنگ اينڊ ٽيڪنالاجي يونيورسٽي آرڊيننس، 1977 کي منسوخ ڪيو وڃي ٿو.

نوٽ:- ايڪٽ جو مذڪوره ترجمو عام ماڻهن جي واقفيت لاءِ آهي جيڪو ڪورٽ ۾ استعمال نٿو ڪري سگهجي.

¹دفعه 50 ۾ سنڌ آرڊيننس نمبر LIX مجريه 1984 تحت لفظ شامل ڪيا ويا. تاريخ 12 ڊسمبر 1984.